

L-ORATORJU “PAWLU TA’ MALTA” TA’ CAMILLERI



Haga mill-aktar xierqa li fl-okkazjoni tas-Sena Pawlina nikteb xi haga fuq l-oratorju Pawlu ta' Malta li s-Surmast Charles Camilleri kkompona fl-1985. Il-librett ghal dan l-oratorju kitbu l-Prof. Oliver Friggieri. Din il-kitba trid isservi wkoll ta' tislma lis-Surmast Camilleri li halla din id-dinja fit-3 ta' Jannar 2009.

“Pawlu ta' Malta” huwa wiehed mill-akbar u l-aktar kapolavuri brillanti tal-muzika Maltija kontemporanja. Ix-xoghol huwa maqsum fi tliet taqsimiet: (1) L-Id Mohbija; (2) Ix-Xatt tal-Hniena; (3) Il-Jum il-Gdid. Kull waħda minn dawn it-taqsimiet imbagħad tinqasam fi strofi poetici bis-sottotitli. Dawn jirrakkontaw il-vjaġġ ta' San Pawl ghal Ruma u l-id divina ta' Alla li gabitu lejn gżiritna wara li kien għoddu ra l-għarqa f'tempesta qalila. L-istrofi jkantawhom sopran, tenor, baxx, flimkien ma' kor, orkestra u narratur. Il-kompożitur u l-librettist ingħaqdu flimkien biex jgħollu bit-tifhir il-wasla ta' San Pawl f'Malta u l-fidi bla tmiem li hu halla warajh bħala wirt. Il-muzika u l-maestrija poetika, nota b'nota u vers b'vers, juru l-qagħda tan-nazzjon Maltija. Il-muzika tgħaddi mill-burdata hajjarija għal dik ferrihija sa ma tasal għall-krexendo finali, dejjem imsieħba ma' lirika passjonali.


“Pawlu ta' Malta” huwa oratorju adatt biex jinstema' f'kull naħa tad-dinja u f'kull post: sew f'katidral, f'sala tal-kunċerti jew f'teatru, u quddiem kull udjenza hu liema hu lsienha. Għandu muzika qawwija u poezija ta' kalibru mhux komuni. Il-patrijottizmu u l-fidi li hemm fih jerfghu r-ruh ta' kull bniedem, hi x'inhi l-kultura jew it-twemmin tiegħu. L-oratorju sar l-ewwel darba fl-1985 fil-kon-katidral ta' San Ġwann tal-Belt u reġa' sar fl-istess post aktar minn għaxar snin wara, fis-sena 2000. Dan l-oratorju hareġ fuq cd.

Biex ngħozzu aktar dan ix-xoghol ta' min insiru nafu aħjar il-kompożitur.

Charles Camilleri tweled il-Hamrun fl-1931. Huwa beda l-karriera muzikali tiegħu f'età żgħira ħafna, tant li ta' erbatax-il sena kien diġà kkompona l-ewwel marċ għall-banda. Izda aktar ma għadda 'l quddiem aktar beda jsib lilu nnifsu fl-għeruf tal-muzika folkloristika Maltija, l-għana Malti. Huwa kkompona aktar minn 100 biċċa li kienu ppubblikati fil-Kanada u l-Amerika. L-ispirtu miftuħ ta' Camilleri ma jidherx biss bil-kbir fiż-żewġ opri tiegħu, izda wkoll fil-ħila li wera li jdahħal tahlita ta' melodiji mmisslin mill-għana Malti fl-arji operistici li halaq.

Il-Prof. Camilleri għallem il-muzika fl-Università. Huwa kkompona l-ewwel opra “Il-Wegħda”, imbagħad l-oratorju “Pawlu ta' Malta” u kantata bit-titlu “L-Għana ta' Malta bil-Malti”. Warajha hareġ bl-opra “Is-Salib ta' Malta”. Din saret l-ewwel darba fl-1995 fit-teatru taċ-Ċentru tal-Mediterran għall-Konferenzi. L-aħhar xoghol tiegħu kien l-opra b'ħames atti “Elizabeth” b'librett ta' Peter Serracino Inqlott.

Il-mertu tal-oratorju “Pawlu ta' Malta” huwa wkoll tal-Prof. Oliver Friggieri li għalih kiteb lirika qawwija u ta' hlewwa kbira. Friggieri huwa l-awtur ta' għadd kbir ta' kotba, fosthom rumanzi u novelli. Hafna mill-poeziji tiegħu nqalbu f'isna differenti bħalma huma l-Ingliš, it-Taljan, il-Franċiż, is-Serbo-Kroat, u bosta oħrajn. Huwa l-kap tad-dipartiment tal-lingwa u l-letteratura Maltija fl-Università ta' Malta. Fost ix-xogħlijiet sbieħ tiegħu wiehed isemmi: “Fil-Parlament ma Jikbrux Fjuri”, “Gizimin li Qatt ma Jiftaħ”, “It-Tfal Jigu bil-Vapuri”... u għadd kbir ta' xogħlijiet oħra li jekk noqogħdu nsemmuhom biss nimlew bosta paġni tar-rivista tagħna. Dan l-aħhar hareġ “Fjuri li ma jinxfux - Tifkiriet 1955-1990”.



Iris Portelli